




हार्दिक पंड्या की सगाई, युजवेंद्र चहल ने बताया अब किसकी बारी

एजेसी (वेब वार्ता न्यूज) नई दिल्ली। भारतीय टीम के लेग स्पिनर युजवेंद्र चहल ने हार्दिक पंड्या की सगाई के बहाने से कुलदीप यादव की टांग खिंचाई की है। कुलदीप ने हार्दिक को सगाई की बधाई दी थी जिस पर चहल ने कुलदीप को लपेट लिया। हार्दिक ने बुधवार को सर्बिया की अभिनेत्री नताशा स्टानकोविक के साथ सगाई की। इन दोनों ने सोशल मीडिया के जरिए इस बात की जानकारी दी। कुलदीप ने हार्दिक को बधाई देते हुए लिखा, 'लख लख बधाइयां'। इस पर चहल ने कुलदीप को मजाकिया लहजे में लपेट लिया और लिखा, 'अब तेरी बारी।' इस पर प्रशंसकों ने भी दोनों की खूब टांग खिंचाई की। उल्लेखनीय है कि हार्दिक ने सगाई की तस्वीरों को इंस्टाग्राम पर शेयर करते हुए लिखा था— मैं तेरा, तू मेरी जाने, सारा हिंदुस्तान...। इसके साथ ही पंड्या ने सगाई की डेट 01-01-2020 बताया। गौरतलब है कि हार्दिक पंड्या की सगाई वाली तस्वीर पर विराट कोहली का भी कमेंट आया। विराट ने लिखा, शबधाई हो एच, यह तो शानदार सरप्राइज है। तुम दोनों को भविष्य के लिए शुभकामनाएं। हार्दिक पंड्या ने वर्ष के पहले दिन पूरे फिल्मी अंदाज में नताशा स्टानकोविक को प्रपोज किया था। पंड्या और नताशा दोनों से इससे जुड़े फोटोज और विडियो शेयर किए। हार्दिक ने समंदर के बीच क्रूज पर ही नताशा से सगाई की।

न्यूज डायरी



सुनील शेटी की बेटी अथिया शेटी को डेट कर रहे हैं केएल राहुल

एजेसी (वेब वार्ता न्यूज) मुंबई। ऑलराउंडर क्रिकेटर हार्दिक पंड्या ने अपने नए साल की शुरुआत अपनी गर्लफ्रेंड नताशा स्टानकोविक से सगाई कर की। अब फैंस की नजरें टीम इंडिया में हार्दिक के साथी खिलाड़ी केएल राहुल की लव लाइफ पर हैं। विश्वसनीय सूत्रों की मानें तो केएल राहुल भी एक बॉलिवुड अभिनेत्री के प्यार में हैं। यह ऐक्ट्रेस कोई और नहीं बल्कि अथिया शेटी हैं। जो लोग केएल राहुल को इन दिनों इंस्टाग्राम पर फॉलो करते हैं उनके लिए यह शायद हैरानी वाली बात न हो, क्योंकि इस कपल में करीब दो साल से गहरी दोस्ती है और दोनों इस सोशल वेबसाइट एक दूसरे की तारीफ करते नजर आते हैं। इस कपल के बारे में खबरें यह भी हैं कि दोनों इस नए साल का जश्न मनाने के लिए अपने करीबी दोस्तों के साथ थाइलैंड गए थे। इस कपल से जुड़े एक करीबी सूत्र की मानें तो राहुल और अथिया लंबे समय से दोस्त हैं दोनों की केमिस्ट्री भी जबरदस्त है।

एशियाई चैंपियनशिप: जितेंदर, दीपक पूनिया और रवि दहिया ने किया क्वालिफाई

एजेसी (वेब वार्ता न्यूज) नई दिल्ली। जितेंदर कुमार ने शुक्रवार को 74 किग्रा ट्रायल मुकाबले में जीत हासिल कर इटली में सत्र के शुरुआती टूर्नामेंट और यहां होने वाली एशियाई चैंपियनशिप के लिए क्वालिफाई कर लिया है। इसके साथ ही अब उन्हें ओलंपिक क्वालिफिकेशन में अनुभवी सुशील कुमार का मौका खत्म करने के लिए एक पदक जीतने की जरूरत है। विश्व चैंपियनशिप स्टांर दीपक पूनिया (86 किग्रा) और रवि दहिया (57 किग्रा) को जरा भी पसीना नहीं बहाना पड़ा, क्योंकि उन्हें फाइनल में सीधे प्रवेश दे दिया गया, जिसमें उन्होंने आसानी से जीत हासिल की। सुमित मलिक (125 किग्रा) और सत्यव्रत कादियान (97 किग्रा) ने भी अपने प्रतिद्वंद्वियों पर शानदार जीत से अपना स्थान पक्का किया। दिन के सबसे प्रतिस्पर्धी वर्ग में जितेंदर ने फाइनल में अमित धनकड को 5-2 से शिकस्त दी।

उकार रैली में चार चालकों के साथ उतरेगी हीरो मोटरस्पोर्ट्स टीम

एजेसी (वेब वार्ता न्यूज) जेद्दा। पहली बार दक्षिण अमेरिका की जगह सऊदी अरब में हो रही उकार रैली में हीरो मोटोस्पोर्ट्स टीम लगातार चौथे साल भाग लेगी जहां उसकी कोशिश पिछले तीन सत्र के प्रदर्शन में सुधार करने की होगी। सऊदी अरब में पहली बार होने वाली यह रैली पांच जनवरी से यहाँ के शुरु होगी। इसका फ्लैग ऑफ शनिवार चार जनवरी को होगा। उकार रैली को वैश्विक मोटरस्पोर्ट्स रेस में सबसे कठिन रैली में से एक माना जाता है। रैली जेद्दा से शुरू होगी और रियाद से होकर गुजरेगी, और अल कीदिया में खत्म होगी। बारह दिनों तक चलने वाली इस रैली में कुल 351 मोटरबाइक, क्वाडबाइक, कार और ट्रक के वर्ग में 7500 कम का सफर तय करेंगे। हीरो मोटोस्पोर्ट्स की टीम इस बार चार चालकों के साथ भाग लेगी लेकिन टीम को स्पेन के ओराएल मेना की कमी खलेगी जिन्हें उकार 2018 में उभरता हुआ सर्वश्रेष्ठ खिलाड़ी चुना गया था।

तोक्वो में ओलंपिक के सर्वश्रेष्ठ प्रदर्शन की उम्मीद: गोपीचंद

एजेसी (वेब वार्ता न्यूज) नयी दिल्ली। पी वी सिंधू समेत शीर्ष भारतीय सितारे भले ही फार्म में नहीं हो लेकिन देश के बैडमिंटन कोच पुलेला गोपीचंद को उम्मीद है कि तोक्वो में उनकी टीम ओलंपिक का सर्वश्रेष्ठ प्रदर्शन करेगी। गोपीचंद ने कहा, "पिछले कुछ ओलंपिक में हमारा प्रदर्शन अच्छा रहा है। इस बार हमारी टीम में एक विश्व चैंपियन (सिंधू) है। उम्मीद है कि अच्छी तैयारी के साथ हम अब तक का सर्वश्रेष्ठ प्रदर्शन कर सकेंगे।" महिला एकल विश्व चैंपियन सिंधू ने जापान की नोजोमी ओकुहारा को हराकर खिताब जीता था। भारत के लिये ओलंपिक में साइना नेहवाल ने लंदन ओलंपिक 2012 में कांस्य और सिंधू ने 2016 रियो खेलों में रजत पदक जीता था। गोपीचंद ने खेलो इंडिया युवा खेलों की सराहना करते हुए कहा, "इस तरह के खेलों से युवाओं को अच्छा मंच मिलता है। मैं इससे बहुत खुश हूँ।"

वर्ल्ड कप की टीम के लिए आईपीएल तक इंतजार करें

शास्त्री बोले- टी20 वर्ल्ड कप में दिख सकते हैं धोनी, किसी को नहीं कर रहे खारिज

क्रिकेट

एजेसी (वेब वार्ता न्यूज)

नई दिल्ली। टीम इंडिया के हेड कोच रवि शास्त्री नए सीजन की शुरुआत इस आस के साथ करने जा रहे हैं कि इस साल भारतीय टीम के खाते में एक और वर्ल्ड कप जरूर आएगा। शास्त्री मानते हैं कि इस टीम में माद्दा है और उसे सिर्फ अपनी पिछली गलतियों से सीख लेनी है। मानसिक तौर पर थोड़ा और मजबूत होने की जरूरत है। श्रीलंका के खिलाफ साल की पहली सीरीज में उतरने से पहले शास्त्री ने छठप् से एक्सक्लूसिव बातचीत में कहा कि वर्ल्ड कप के लिए अंतिम तौर पर टीम चुनने में आईपीएल का अहम रोल होगा। **धोनी की जरूरत:** लोगों को आईपीएल तक इंतजार करना चाहिए। मैं किसी को भी खारिज नहीं करता। अगर कुछ इंजरी होती



हैं तो आप आईपीएल को ही देखेंगे कि वहां कौन अच्छा कर रहा है। मुझे पूरा यकीन है कि आईपीएल से एक या दो प्लेयर ऐसे मिल सकते हैं, जिनके बारे में आपने सोचा भी न हो और उन्हें खिलाना पड़ सकता है। उस वक्त की फॉर्म बहुत जरूरी हो जाएगी। क्योंकि आईपीएल के बाद वर्ल्ड कप में तीन-चार महीने ही रह

जाएंगे। आईपीएल से हमें अंतिम तौर पर 16-17 खिलाड़ी तय करने में मदद मिलेगी।

2020 की चुनौतियां: मैं यही चाहूंगा कि हमारे खिलाड़ी अपनी इंटेन्सिटी और कॉन्सिस्टेंसी जारी रखें जैसा कि 2019 में रहा। मेरी कामना है कि हमारे खिलाड़ियों की ज्यादा इंजरी न हो क्योंकि पिछले साल के

आखिरी महीनों में हमें इसका सामना करना पड़ा। सौभाग्य से इसका हमें बहुत ज्यादा नुकसान नहीं हुआ।

प्रभावित करने वाले नए खिलाड़ी पृथ्वी साव ने पिछले साल की अच्छी शुरुआत की थी लेकिन वह फिर चोटिल हो गए। शुभमान गिल भी शानदार खिलाड़ी हैं। बोलर्स में दीपक चाहर ने बहुत अच्छा किया है। हालांकि, उन्हें अपनी फिटनेस पर काम करना होगा। इंजरी से बचकर रहना होगा।

युवाओं के लिए मौका: इंडिया ए में शामिल किए गए कई युवाओं के लिए अच्छा मौका होगा। उनके पास न्यू जीलैंड में हमारे पहुंचने से पहले सिलेक्टर्स को प्रभावित करने का मौका है। दीपक चाहर और भुवनेश्वर कुमार चोटिल हैं तो बोलर्स के लिए भी अवसर होगा। ये दोनों कुछ समय के लिए बाहर रहेंगे। सिलेक्टर्स वहां खिलाड़ियों के प्रदर्शन पर जरूर नजर रखेंगे।

ऋषभ पंत ने गर्लफ्रेंड ईशा के साथ बर्फीली वादियों में मनाया नया साल

एजेसी (वेब वार्ता न्यूज)

नई दिल्ली। क्रिसमस और नए साल पर भारतीय क्रिकेटरस ने अपने पार्टनर्स के साथ घूमने का लुफ्त उठाया। इस दौरान उन्होंने परिवार और दोस्तों के साथ क्वालिटी टाइम बिताया। टीम इंडिया का बिजी सीजन शुरू होने को है और इससे पहले इस वैकेशन से खिलाड़ियों को राहत जरूर मिली होगी।

हाल ही में टीम इंडिया के ऑलराउंडर हार्दिक पंड्या ने अपनी गर्लफ्रेंड और सर्बियाई अभिनेत्री नताशा स्टानकोविक के साथ नए साल के पहले दिन सगाई की। भारतीय बल्लेबाज केएल राहुल और अभिनेत्री आथिया शेटी के रिलेशनशिप पर भी मुहर लग चुकी है। इसके अलावा विकेटकीपर



बल्लेबाज ऋषभ पंत ने भी बर्फीली चोटियों पर अपनी गर्लफ्रेंड ईशा नेगी के साथ वक्त बिताया।

पंत ने अपनी गर्लफ्रेंड ईशा के साथ शुक्रवार को एक फोटो पोस्ट किया। इसमें उन्होंने लिखा, जब तुम मेरे साथ होते हो मैं खुद को बेहतर मानने लगता हूँ। ईशा ने भी यही तस्वीर अपने इंस्टाग्राम पर पोस्ट की है और कैप्शन

दिया है, 5 साल और आगे भी।

जहां तक क्रिकेट के मैदान की बात है 22 वर्षीय पंत का प्रदर्शन संतोषजनक नहीं रहा है। विकेट के आगे और पीछे अपने खेल के लिए उन्हें काफी अलोचनाओं का सामना कर पड़ रहा है। वेस्ट इंडीज के खिलाफ खत्म हुई हालिया वनडे और टी20 सीरीज में भी पंत बहुत ज्यादा प्रभाव नहीं छोड़ पाए थे। हालांकि कप्तान विराट कोहली और बल्लेबाजी कोच विक्रम राठौड़ का भरोसा पंत पर कायम है और उन्हें उम्मीद है कि यह युवा बल्लेबाज जल्द ही रंग में आ जाएगा।

पंत अब रविवार से गुवाहाटी में श्रीलंका के खिलाफ शुरू हो रही तीन टी20 इंटरनैशनल मैचों की सीरीज में नजर आएंगे। सीरीज का दूसरा मैच 7 तारीख को इंदौर और तीसरा 10 तारीख को पुणे में खेला जाएगा।

हीरो टीम के साथ पहली बार उकार रैली में उतरेंगे पाउलो गोंकाल्वेस

एजेसी (वेब वार्ता न्यूज) जेद्दा। पूर्व विश्व रैली चैंपियन पाउलो गोंकाल्वेस यहां रविवार से शुरू हो रही उकार रैली में पहली बार हीरो मोटोस्पोर्ट्स टीम के साथ उतरेंगे। पहली बार दक्षिण अमेरिका की जगह सऊदी अरब में हो रही रैली में हीरो मोटोस्पोर्ट्स टीम लगातार चौथे साल भाग लेगी जहां उसकी कोशिश पिछले तीन सत्र के प्रदर्शन में सुधार करने की होगी। गोंकाल्वेस ने कहा, "यह हीरो टीम के साथ मेरी पहली उकार रैली है और मैं काफी उत्साहित हूँ।" उन्होंने कहा, "पिछले कुछ महीने से हमारी तैयारी अच्छी रही है। मैं इस युवा और प्रभावशाली टीम से जुड़कर काफी खुश हूँ।" सऊदी अरब में पहली बार होने वाली यह रैली पांच जनवरी से यहाँ के शुरु होगी। इसका फ्लैग ऑफ शनिवार चार जनवरी को होगा। उकार रैली को वैश्विक मोटरस्पोर्ट्स रेस में सबसे कठिन रैली में से एक माना जाता है। रैली जेद्दा से शुरू होगी और रियाद से होकर गुजरेगी, और अल कीदिया में खत्म होगी। हीरो मोटोस्पोर्ट्स की टीम इस बार चार चालकों के साथ भाग लेगी लेकिन टीम को स्पेन के ओराएल मेना की कमी खलेगी जिन्हें उकार 2018 में उभरता हुआ सर्वश्रेष्ठ खिलाड़ी (बेस्ट रूकी आफ द उकार 2018) चुना गया था।